



አብ ጽልግልግ ዝኣተወት ሃገርና፡

ካብ ኣፈርክቡ ዕርባት ነድሕና!!!

ዑቕባይ ገብረመድህን (ከምሪጅ፡ ማሳቹሰትስ፡ ሕ.መ.አ.)

ዝኸበርኩም ኣሕዋንትን ኣሓትን ተቓለስቲ ንሓርነትን ንፍትሕን፡- ኣብዚ ሰለም ዘየብል ተኣፋፊ ኩነታት ሃገርና፡ ብሰሪ ጉድለት ጥዕና ብርዕይ ከየልዓልኩ ደሃይ እትፊኣ ጸኒሐ። ሕጂውን ምሉእ ጥዕናይ ተመሊሱ ክብል እኳ እንተ ዘይደፈርኩ፡ ብዘሎኒ ዓቕሚ ገለ ክብል ግድነት ኮይኑኒ። ሓዲስ ነገር ዝበሃል የለን፤ ዝዳጋገም ኣውያት ንቓልሲ ኢዩ።

“ኣብ ህይወት፡ እቲ ዝዓበየ ጥፍኣት ሞት ኣይኮነን ።

እቲ ዝዓበየ ጥፍኣት እቲ እናነበርና ከለና ኣብ ወሽጥና ዝመወት ኢዩ ።

(“Death is not the greatest loss in life. The greatest loss is what dies inside us while we live.” Norman Cousins)

ክቡር ህዝቢ ኤርትራ! ኣብ ዓለም መዳርግቲ ዘይርከቦ እንታይ ዝበለ መልመስቲ ኢዩ ወሪሱና ዘሎ?!!! እዛ መሬት ግዝኣተ ሕግን ስርዓትን፡ መሬት ጅግንነትን ትብዓትን ዝነበረት ልዋም ሃገርና፡ ኣማኢት ኣሸሓት ብሉጻት ደቃ ንናጽነት መስዋእቲ ከፊላ ተዓዊታ ከተብቅዕ፡ ከመይ ኢላ ኢያ ሎሚ ብሰሪ ደቃ ንስደት ጎሪፎም ትባድም፡ ብሓደ ፋሺስታዊ ውልቀመላኺ ኣካላን ባሕራን ንባዕዳውያን ትማሳሕ ዘላ?!!! “እንተ በላዕኩ መዓስ ይወርደለይ፤ እንተ ደቀስኩ መዓስ ይወግሓለይ፤ እንተ ተኸደንኩ መዓስ የምሕረለይ፤ ንኤርትራ ኢዩ ዝሓስብ ኣእምሮይ” ተባሂሉ ከም ዘይተዘየመላ፡ ከመይ ኢላ ኢያ ሎሚ ወላድ መኻን ኮይና፡ ንድሕነታ ዝዕጠቐላ ጎበዝን ጎርዞን ሕርሚ ኮይኑዋ ትስእን?!!! እቲ ብልሓቱ ካባና፡ ጠንቁ ንሕና ኢና። እቲ ዓሚቱና ዘሎ ጣቓ ኣእምሮን ሕልናን፡ ነታ “ሓራ ተውጽኣና ሓቂ” ኣሸንጻይዶ ሓንጎፋይ ኢልና ዘንግና ጌርና ንጭብጣን ሒዝና ዓንጎን፡ ካብኣ ሃዲምና፡ ኣብ ዓዘቕቲ ትርጉም ኣልቦ ፍልልያትን ጫለዳዊ ቆይቶታትን

ጠንቀላፅ ስንብል ንልዕሊ ርብዓ ዘመን ስለ ዘሕለፍናዮን ገና ነሕልፎ ስለ ዝሎናን ኢዩ። ካልእ ምስጢር፡ ካልእ መግለጺ የብሉን።

ፋሺስታዊ ውልቀመላኺ ኢሳያስ ኣብ ሜዳ ዝጠጅኦ መርዚ ኦርጊክ ዝሰመዮ ((መዝገብ መንነት) ንደቀባት ዘጥፍኦሉን፡ ንናይ መንነት ቅልውላው ዘሎዎም ዝሓቕፊሉን ምንባሩ ምንም ኣየስተውዓልናሉን። ኣረ ገሌናስ ንከላኸሉ ኔርናምበር! ዋላ ሕጂ እንተ ኾነስ? ቦቲ መሳርሒቲ ገይሩ ኣብ ዙርያኡ ሰሪዑዎም ብዘሎ ሓበጅራያት ዕላማኡ ኣብ ፍጻሜ ኣብጸሑዎ እናሃለወ ተሰቀሩና ዲዩ? እንድዒ፡ ኣይመስለንን። ንሓቂ እናሃደምናላሞ ከመይ ኢሉዩ ክስቆረና?!! ኩሉ መደብ ጥፍኣትና ኣብ ጥርዙ ኣብጸሑ፡ ንኢትዮጵያ ከይዱ ንልኡላውነት ሃገር ከም ዕሸል ኣፍ ልቡ እናሃረመ ኣብ ዕዳጋ ምስ ኣውረደ፣ ስልጣኑ ንመራሒ ኢትዮጵያ ምስ ኣረከበ፣ ድሕሪኡ ናብ ስዑዳያ ከይዱ ሃገር መሬታን ባሕራን ኣብ ቍጽጽር ባዕዲ ምስ ኣእተወ፣ ኣብ ውሽጢ ሃገር ዝነበረ ህዝቢ ብዓቕሙ ተንሲኡ ከይሰሃሎ ማዕጾ ዛላ ኣንበሳ ምስ እንዳ ኣባሓጎታቱ ተሳማሚኡ ምስ ኣኸፈተን፡ ተዓቢሱ ዝጸንሐ ህዝቢ ኤርትራ ንመሬቱ ብጎርፊ ምሕዳግ ዘኸትሎ ሳዕቤን ከይሓሰበ፡ በሽሓት ናብ ኢትዮጵያ ጎሪፉ ፈቐዶ ጎላጉል ትግራይ ተብቲኑ ኣብ ቃልዕ ብዓጸቦ ከም ዝሳቕ ኮይኑ እናሃለወ፡ ድሕሪዚ እንታይ ተረፈ?

ደርህስ በምዑት ደቃ ትጻወት ከም ዝበሃል፡ ህዝቢ ኤርትራ ኣብ ዓለም ክብርና ኣጥፊእና፡ ብህይወትናን ብመጻኢ ደቅናን ደቂ-ደቅናን ንጣላዕ ኣለና። ሕማቕ ታሪኽ፣ ዘሕፍር ታሪኽ ንጅኒ ስለምንታይ? ሓድጊ ናይቶም ካብ ተመክሮ ህይወት ልቦና ቀሲሞም፡ ነማኢት ዓመታት ዘይሃስስ ደሞክራዊያዊ ሕግታት ዝገደፉልና ኣበይ ኣበለ? ኣብ መዋእል ኣድማሳዊ ሰብኣዊ መሰላትን ግዝኣተ ሕግን፡ ደሞክራሲን ማዕርነትን ብረቂቕን ብዕምቄትን ሃብታም መረዳእታ ክንቀስመሉ እንኸእል ስርዓተ ትምህርቲ ተጎዝዞና፡ ኣደዳ ሳዕቤን ድንቅርና ንኸውን ኣለና? ኣብቲ መኣዲ ትምህርቲ ምስ ተሰራዕና፡ ዕላማ ትምህርቲ ብሃብቲ ስጋ ዓፍቲኻ ክትነብር ዘይኮነ፡ ትርጉም ህይወት ብዕምቄት ንምርዳእ ምጅኑ ዝገልጽ ምዕራፋት ትምህርቲ ኣይተንገፈና ዲዩ? ብፍላይ እዞም ናይ ዶክተርነት መዓርግ ኣለና ትብሉ ዜጋታት እዛ ተካል ሃገር፡ ብርግጽ ትፈልጡዎ ኢኹም፤ ምርጫኹም ጥራይ ኢዩ ዘይጠዓዩ። ምልኣት ህይወት ዘውሕስ፡ ስጋዊ፣ ኣእምሮኣዊ፣ መንፈሳዊ ሚዛን ምጅኑ ተማሂርኩሞን ትፈልጡዎን ኢኹም። ምርጫኹም ጥራይ ኢዩ ዘይጠዓዩ። ፍልጠት ቀሲምኩም ናብ ስጋ ተጓዥኹም፤ ነታ ናብ ውሽጥና ከም ንጥምት ደሪኻ፡ ፍልልይ ቅኑዕን ጌጋን፡ ፍትሕን ገበንን፡ ርህራሃን ጭከናን፡ ንጽህናን ብከላን፡ ፍቕሪ ህዝብን ርእሰፍትወትን፡ ልግስን ሰስዕትን፡ ሓልዮትን እንታይ ገዲሱንን ኣነጸራ

ትምህርና፣ ስልጣን ከም ዘባላሹ፣ ፍጹም ስልጣን ከኣ ፍጹም ከም ዘባላሹ ብግብሪ ተርእየና ምስጢር ህይወት ዝሓቕፈት መንፈስ ግን ፍጹም ረሲዕኩማ!!! ሳዕቤኑ ኸኣ እዚ ሕጂ ህዝቢ ዘጽንት፣ ጥፍኣት ሃገር ዘደንግት ዘሎ ኩነታት ምጅኑ እናረኣና ስለ ዝግወርና፣ እናሰማዕና ስለ ዝጸመምና፣ ክንግንዘቦን ከነወግዶን ጸዕሪ ኣይንገብርን ኣለና። ከምቲ ተሓቕኑ ልኻይ ዘየውጽእ ጸባ፣ ተዛሪብና ብግብሪ ዘይነፍሪ ዜጋታት ካብ ምጅን ንውጻእ። መጻኢ ወለዶ ዝረግመሉ ሓድጊ ሕልፊታት ነረክቦ ኣለና። ግንብ! ግንብ! ግንብ! ንበላ ንነፍስና።

ጥዕና ናይ ገረብ ዝፍለጥ ኣብቲ መጋቢኡ ኣብ ሱሩ ኢዩ፣ ሰራወር እንተ ሓሚመ፣ ጉንዲ ክጥዒ፣ ጨናፍር ኪዘርጋሕ፣ ኣቕጽልቲ ከጉላዕልዕል፣ ፍረታት ኪቕንጠብ ኣይኸእልን ኢዩ። ከምኡውን ጥዕና ሓደ ሕብረተሰብ ዚልለ ኣብቲ መለለዩኡ ባህሉ ኢዩ። ህዝቢ ኤርትራ ብግዝኣተ ሕግን ፍትሕን ዝልለ ናይ ኣማኢት ግመታት ምዕሩግ ባህሊ ዝውንን ዝነበረ ህዝቢ ኢዩ። ምእንቲ ናጽነት በረኻ ምስ ወፈረ ግን ኩሉ ተበኪሉ፣ በትሪ ሕጊ ኮይኑ። ክቡር ባህሉ እጥፊኡ ኢዩ ናጽነት ሓደ ናብ ቤት ኣቲዩ፣ ፍትሒ ተዘሚታ ዘኸኸገ ዝኣተወት ናጽነት። እንተ ኾነ፣ ተቐበልትን ተግበርትን ሕድሪ ክንከውን ዝግብኣና ዝነበረ ህሉዋት ብጻይላን ከበርን ፈንጠዚያን ተደፊንና ክብራ ኣይረኣናዮን፣ ዝጉደላ ኣየስተብሃልናሉን። ናብታ ውሕስነት ህይወት ተረጋግጽ ሓርነት ከነሰስና ኣይከኣልናን። ሃገርና ጸህያይ ፋሺስታዊ ውልቀመላኸ ኢሳያስ በቕሉ ፍጹም ክሳብ ዝሓንቃ ትም ኢልና ርኢናያ፣ እንታይ ገዲሱኒ መግለጺ ዕለታዊ ህይወትና ጌርናዮ። ዘይዘራእካዮ ስለ ዘይዕጸድ ዝዘራእናዮ ኢና ንጻጽድ ዘለና። ከምቲ ኣብ እዋን ቃልሱ ንናጽነት ህንዲ፣ ማሃትማ ጋንዲ “ህዝቢ ዝበቕዖ መንግስቲ ኢዩ ዝረከብ” ዝበሎ፣ ህዝቢ ኤርትራ እዚ ኹሉ ጸልማት ኣድማሳዊ መሰልና እናተገፈፍና፣ ሃገርና እናግነወትን እናጸነትናን ትም ብምባልና ዘምጸእናዮ መጻት ብምጅኑ ንግና ዝበቐዕ ፋሺስታዊ ስርዓት ኢዩ ክንብል ኣየድፍርን ዲዩ? ንግና ዘይብቐዕ እንተ ዝነብርከ ጸህያዩ ከይኣሾኽ ምሒና ምደርበናዮዶ ከይነበርና?

ኣብዚ ኪርሳዕ ዘይግብኣ ሓቂ ኣሎ። ዘለናዮ እዋን ዕጥቂ ንሓርነትን ፍትሕን ተዳኸመሉ ዘሎ እዋን እኳ እንተ ኾነ፣ ኣብ እዋን ወጥሪ በተግ ኢሎም ንምልኪ ዝምክቱ፣ ኣብነት ትብጻት ኮይናም በጃ ህዝቦም ዝሓልፉ ኣብ መላእ ዓለም ይረኣዩ ኢዮም። ካብ ርሑቕ ኣብነት ንምጥቃስ፣ ኣብ ሃገር ቱኒዚያ፣ ኣንጻር ጭቆና ብውልቁ ተላዒሉ፣ ኣብ ኣደባባይ ብሓዊ ንህዝቡ ሞባእ ከፊሉ፣ ተቓውሞኡ ኣብ ሃገር ከይተሓጽረ፣ ናብ ሊብያን ግብጽን ዶም ጸጊሩ ባርዕ ምንቅስቃስ ዝፈጠረ ተኣምራታዊ ኣብነት ስርሳዕ ኣይኮነን። ኤርትራ ሃገርናውን ሰዓብቲ ደኣ ኣይረኸቡን

እምበር፡ በዚ አብነትዚ ዝዝከሩ ናይ ቀረባ ጊዜ፡ ከም ወዲ ዓሊ፣ አባና ሓጂ ሙሳ፣ ጅግናን ሓቀኛን ተጋዳላይ ብርሃነ አብርሃ አብ ውሽጢ ሃገር፡ ካብ ሕምብርቲ ስርዓት ፋሺስታዊ ውልቀመላሽ ኢሳያስ ንቻልሲ ዘበራብር መስዋእቲ ከፊሎም ኢዮም። ከምቲ ዘይልመድ ሞት ዓሰርተታት አሽሓት መንእሰያትን፡ ናይ አሽሓት ጥፍአት ምድረባዳ ሰሃራን፡ ሲናይን፡ ማእከላይ ባሕርን ከም ልሙድ ዝተሰግረን ዝሰገር ዘሎን፡ መስዋእቲ እዞም አብነታውያን ጅጋኑ እውን ከንቱ ኮይኑ ይሓልፍ ኣሎ። ለባማት ቀዳሞት ከምዚ ምስ ተዓዘቡ እኳ ኢዮም - “ናይ ምወታት ይጽንሓልና፡ ናይ ሕልፊታት ይበኸ” ዝበሉ። ሕልፊታት ዝብል ቃል ብደውካ ናይ ሙማት ኮይኑ፡ ልዕሊቲ አካላዊ ባህሪያዊ ሞት ዝኸፍአ ምዃኑ ኢዩ ዝሕብረና። ምስ ተወለድካ አብ መዓልትካ ሞት ዘይተርፍ ባህሪያዊ ጉዕዞ ኢዩ። እቲ ዘሕትት፡ አብ ከምዚ አብ ልዕሊ ህዝቢ ኤርትራ ወሪዱ ዘሎ ናይ ጥፍአት ፍርዲ፡ ተምበርኪኽካ ትም ኢልካዶ ትመውት፡ ወይስ ደው ኢልካ ርእስካ አቕኒዕካ ንተጻባኢኻ ብዲህካ ትኣሊ ኢዩ። እሞኸ ድኣ፡ ንዓና ንኤርትራውያን ሎሚ አጎልቢቡና ዘሎ ህያው ሞት ምዃኑ ብኸመይ ንዝንግዖ ኣለና? ታሪኽ ኣይነኸፍእ! ሃዩ ንበራብር!!!

ሕጂውን ንጽልግልግ ፍጹም ከይጸልመተ ናብ ብርሃን ክንቅይሮ ንኸእል ኢና። ንፋሺስታዊ ውልቀመላሽ ኢሳያስ ጥጡሕ ባይታ ዝፈጠረ መጥፊእና ትርጉም ኣልቦ ፍልልያትን ጫሌዳዊ ቆይቀኑን ኣወጊድና፡ ብኸፉት ኣእምሮን ብመትከላዊ አተሓሳስባን ዘቲና፣ አብ ክንዲ ብጸቢብ ውድብይ ውድብካ፡ ብሃገርን ህዝብን ብምሕሳብ፡ ንሓደ ቅዱስ ዕላማ ብሓደ ድምጺ ምቅላስ ጥራይ ኢዩ ዝሓተና ዘሎ። ካብዚ ወጻኢ፡ ከም ዘይነበርና ምጥፋእዮ። ጥዑይ ሕልናን ሓያል ሃገራዊ ኒሕን ዘሎዎ ኤርትራዊ ክጽመሞ ዘይግባእ መልመስቲ ኣእምሮን ሕልናን ኢዮሞ፡ ንሕልፊታትና ብኣድማዒ ቃልሲ ኸተመ ንግበረሉ።

መንእሰያት ሃገር ንድሕነት ህዝቦም ፍትሒ ተዓጢቆም፡ ታሪኽ ቀዳሞት ስዒቦም ትንሳኤ ሃገሮም ህያው ዝገብሩ ይግበርም!!!

ሓርነትን ፍትሕን፡ ሰላምን ራህዋን ንህዝቢ ኤርትራ!

ግብራዊ መጎስን ክብርን ንስዑኣትና!!!

ጥቅምቲ 16፣ 2018